

PARROĊĊA SAN SEBASTJAN: *Twaqqif u Bidu Tagħha*

F'din iċ-ċelebrazzjoni tal-gublew tad-djamanti tal-Parroċċa San Sebastjan se nipprova fi ftit kliem ngħid kif u għaliex twaqqfet din il-parroċċa. Naraw ukoll x'kienu l-ewwel hidmiet pastorali li nagħtaw bit-twaqqif tat-tieni parroċċa f'Hal Qormi. Dan qed nagħmlu billi primarjament rajt il-kuntratt tal-pussess ta' l-ewwel kappillan kif miżmum fil-Kurja Arċiveskovili, billi qallibt fil-kotba miżmuma fl-Arkivju tal-Parroċċa San Sebastjan, billi qrajt dak il-ftit li nkiteb dwar dak iż-żmien u billi saqsejt ukoll lil xi anzjani mill-parroċċa.


Biex naraw għalfejn twaqqfet din il-parroċċa rridu nharsu lejn id-digriet ta' l-1918 li bih l-Arċisqof Mauro Caruana kien waqqaf il-viċi parroċċa fil-knisja ta' San Bastjan. Hemm naraw li dan kellu f'moħhu li l-poplu ta' Hal Qormi - raħal li fih kien qed isir hafna bini ġdid fix-xaqliba ta' San Bastjan u li kienu 'l bogħod mill-knisja parrokkjali ta' San Ġorġ - jkun moqdi b'aktar faċilità fil-htigijiet spiritwali tiegħu.

Digriet tat-Twaqqif

Meta mbagħad inharsu lejn id-digriet tat-twaqqif tal-parroċċa li ġie pubblikat bid-data tal-25 ta' Ottubru 1935 malajr nintebhu li t-twaqqif tal-viċi-parroċċa kien biss pass temporanju. Infatti lil Dun Anton Vella meta nhatar Kappillan tal-Parroċċa ta' San Ġorġ saritlu kundizzjoni ċara u speċifika li dan kellu jaċċetta kull disposizzjoni li l-Arċisqof iħoss li għandu jagħmel dwar twaqqif ta' parroċċa ġdida.

Imbagħad fid-digriet tat-twaqqif, wara li jsemmi kif sbatax-il sena qabel kien waqqaf il-viċi parroċċa, l-Arċisqof Caruana jgħid "*ma adesso ci e sembrato che questo stato di cose non*

Il-bidu tad-digriet oriġinali, bil-Latin, li bih l-Isqof Dom Mauro Caruana waqqaf il-Parroċċa San Bastjan. Ara Arkivju Arċiveskovili ta' Malta, Kanċellerija, Konferiment Qormi - Parroċċi San Ġorġ u San Sebastjan.



potrebbe continuare senza pregiudizio delle anime.” Mela Mons. Caruana fit-twaqqif ta’ parroċċa oħra f’Hal Qormi kien qed jara biss il-ġid spiritwali tal-Qriema.

Kif diġà għidna dan id-digriet ġie ppublikat nhar il-25 ta’ Ottubru 1935 f’liema data l-Knisja Kattolika kienet tfakkar it-transulazzjoni tar-relikwiji ta’ San Sebastjan. Nemmen li meta l-Isqof Caruana għażel din id-data kellu f’ mohhu li jorbot it-twaqqif ta’ l-unika parroċċa f’Malta dedikat lil San Sebastjan ma’ festa ta’ l-istess qaddis.

Il-parroċċa iżda kellha tibda tiffunzjona mal-pussess ta’ l-ewwel kappillan, Dun Alwiġ Psaila minn Raħal Ġdid u li kien ukoll hu l-aħħar vigarju fil-viċi parroċċa ta’ San Sebastjan. U Dun Alwiġ għażel li jiehu l-pussess nhar il-5 ta’ Jannar 1936, lejlet il-festa ta’ l-Epifanija. Kien dak inhar l-ewwel Hadd tas-Sena u kien il-Vigarju Mons. Paolo Galea li mexxa ċ-ċerimonja. Xhieda kienu żewġ saċerdoti: Dun Salv Sammut u Dun Alfred Mizzi.

Iċ-ċerimonja saret wara nofs inhar u għaliha l-knisja kienet mimlija bin-nies u l-kleru. Fil-bidu tal-pussess il-Vigarju qara b’lehen għoli d-digriet tat-twaqqif tal-parroċċa u mbagħad habbar il-hatra ta’ Dun Alwiġ Psaila bħala l-ewwel kappillan, li dak il-hin resaq quddiem il-vigarju li libbsu l-berettin u r-russetta. Iċ-ċerimonja kompliet billi l-vigarju libbes lill-kappillan ġdid ir-rukketta, l-istola u muzzetta. Minn hemm maru fuq l-altar maġġur fejn Dun Alwiġ Psaila qara l-ġurament tal-hatra. Iċ-ċerimonja kompliet bis-simboli tal-pussess billi l-kappillan ġdid fetah u għalaq il-bieb maġġur, mar fetah il-fonti tal-magħmudija kif ukoll l-armadju taż-żejt qaddis, daqq il-qanpiena tliet darbiet, dahal fil-konfessjonarju destinat għalih, u fl-aħħar nett fetah u għalaq it-tabernaklu. Iċ-ċerimonja ġiet fi tmiemha bil-kant tat-Te Deum u l-Antifona ta’ San Sebastjan.



Dun Alwiġ Psaila,
l-ewwel Kappillan.

Saċerdoti


Hekk kif ġie stabbilit min kellu jkun il-kappillan u dan ingħata l-pussess materjali tal-parroċċa l-ġdida, kien meħtieġ li dan ikollu numru ta’ saċerdoti sabiex jgħinuh. Iżda saċerdoti residenti fil-limiti tal-parroċċa li kienet għadha kif twaqqfet ma kienx hemm, jew aħjar dawk li sa ftit qabel kienu jaqgħu fil-limiti tal-parroċċa l-ġdida għażlu li jmorru fil-parroċċa ta’ San Ġorġ. Għalhekk dan is-servizz essenzjali baqa’ jingħata mill-istess saċerdoti li fl-aħħar snin tal-Viċi Parroċċa kienu jagħtu s-servizz tagħhom f’din il-knisja. Mill-pedaġġi għall-quddies, kif miżmuma fl-Arkivju parrokkjali, jirriżulta li dawn kienu ż-Żebbuġin Dun Ġużepp Bonanno, Dun Karlu Muscat, Dun Ġorġ Ciappara u Dun Teodosio Gatt li flimkien mal-Qormin Dun Ġużepp Cilia (ta’ l-Aħmar) u Dun



Dun Ġużepp Cauchi,
l-ewwel viċi u
t-tieni kappillan

Manwel Mallia kienu jqaddsu regolarment fil-Hdud u fil-ġranet ta' matul il-ġimgħa. Naturalment dawn minbarra l-quddies kienu jiehdu hsieb ukoll il-qrar. Qa ssisin ohra li xi kultant insibuhom iqaddsu fl-ewwel snin tat-twaqqif tal-parroċċa tagħna kienu l-Kanonċi Ġużepp Farrugia mill-belt, Alfred Psaila (hu l-kappillan), u Emmanuel Flores mill-Birgu li kien jiehu hsieb il-kappella tas-Sorijiet. B'hekk minkejja li l-uniku saċerdot residenti fil-parroċċa ġdida kien il-kappillan, li kien joqghod fi Triq San Bartilmew, il-htigijiet spiritwali u pastorali tal-parručċani ġodda kienu b'xi mod qed jiġu moqdija, iżda l-akbar piż kien jaqa' fuq il-Kappillan Psaila wahdu.

joqghod Hal Qormi fi Triq San Bartilmew mhux il-bogħod mid-dar tal-kappillan. Dan is-saċerdot aktar tard inhatar bhala t-tieni kappillan ta' l-istess parroċċa.



Dun Gino Mangion

F'Settembru 1938, Dun Ġużepp Cauchi nhatar bhala l-ewwel viċi li kellha l-parroċċa. Hu ukoll ġie jjoqghod Hal Qormi fi Triq San Bartilmew mhux il-bogħod mid-dar tal-kappillan. Dan is-saċerdot aktar tard inhatar bhala t-tieni kappillan ta' l-istess parroċċa.

Sabiex ikollha saċerdot minn hdanha kellhom jghaddu erba' snin meta Dun Gaetano Cassar irċieva l-Ordni Sagri fl-1940 fost il-ferħ tal-parroċċa. Iżda l-ewwel wild tal-parroċċa li rċieva l-Ordni Sagri u baqa' jservi bhala saċerdot djoċesan kien Dun Gino Mangion li qaddes l-ewwel quddiesa tieghu nhar il-31 ta' Marzu 1968 fil-knisja ta' San Bastjan f'Hal Qormi.



Dun Gejt Cassar
f'zghożitu

Sagristani

Ċertament li f'kull knisja hu meħtieġ is-servizz ta' sagristan. L-ewwel wiehed li kellna kien dak li kien qed jagħmel dan ix-xogħol fil-viċi parroċċa. Qieghed ngħid għal Franġisku Scerri, magħruf bhala n-Nuqa. Mill-kotba tal-parroċċa jidher li kien jithallas skud kuljum, li bil-flus tal-lum jiġu tmien ċenteżmi. Hekk baqa' jiġri sa Mejju 1936 meta allura dahal mieghu Mikiel Bonello, il-Pappariz. Issa dan l-iskud beda jinqasam indaqs bejn it-tnejn li bdew idahhlu 10 soldi (4 ċenteżmi) kuljum kull wiehed minnhom. Dan l-arranġament baqa' jsehh għal disa' snin shah sakemm f'Mejju 1945 insibu lil Mikiel Bonello wahdu bhala sagristan.